



# පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය } 2025.05.07 Date } පැය 1610	දුරකථන අංකය } 011-2887973 Tel.NO }	මගේ අංකය } D/Media/Out/950/2025 My NO }	විද්‍යුත් ලිපිනය } dir.media@police.gov.lk E-Mails }
--------------------------------------	---------------------------------------	--	---

**කාර් රථයකට අනවසරයෙන් ඇතුළු වී වයස අවුරුදු 08 ක දැරියක් හා දැරියගේ මව බියට පත් කරන ලද සැකකරුවෙකු අත්අඩංගුවට - කුරුඳුවත්ත පොලිස් ස්ථානය.**

2025.05.02 වන දින කුරුඳුවත්ත පොලිස් වසමේ මල්පාර ප්‍රදේශයේදී කාර් රථයකට නාඳුනන පුද්ගලයෙකු අයුතු ලෙස ඇතුළු වී වයස අවුරුදු 08 ක දැරියක් තල්ලු කරමින් තපර්නය කර බියට පත් කිරීමක් සම්බන්ධයෙන් කුරුඳුවත්ත පොලිස් ස්ථානයට ලද පැමිණිල්ලක් මත විමර්ශන ආරම්භ කර තිබුණි.

ඒ අනුව, සිද්ධියට සම්බන්ධ සැකකරු 2025.05.07 වන අද දින කුරුඳුවත්ත පොලිස් ස්ථානයේ නිලධාරීන් කණ්ඩායමක් විසින් කොලොන්නාව ප්‍රදේශයේදී අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 36 ක් වන කොලොන්නාව, වැල්ලම්පිටිය ප්‍රදේශයේ පදිංචිකරුවෙකි.

දැරියගේ මව තම දැරිය පාසල නිම වීමෙන් පසුව නිවසට රැගෙන යාම සඳහා මෝටර් රථයෙන් පැමිණ දියණිය පිටුපස අසුනෙහි වාඩි කර මෝටර් රථයට පිටුපසින් ගොස් රියදුරු අසුනෙහි වාඩි වන අවස්ථාවේදී පසුපස ආසනයේ සිටි නාඳුනන පුද්ගලයෙකු තම දැරිය තල්ලු කර තපර්නය කරමින් බියට පත් කර ඇති බවට සිදු කරන ලද විමර්ශනයේදී අනාවරණය වී ඇත. එම අවස්ථාවේදී දැරියගේ මව දැරියද රැගෙන කාර් රථයෙන් පිටතට පැමිණ කෑ ගසා උදව් ඉල්ලා ඇති බවටත් සිදු කරන ලද වැඩිදුර විමර්ශනයේදී අනාවරණය වී ඇත.

මෙම සැකකරු සිද්ධියෙන් පසු පලා ගොස් සිට ඇති අතර සැකකරු විසින් පෞද්ගලික කුලී රථ සේවයක මෝටර් රථයක් උපයෝගී කර ගෙන පිටව ගොස් ඇති බවට තොරතුරු අනාවරණය කර ගැනීමෙන් පසු ඒ ඔස්සේ දීසර් විමර්ශනයක් සිදු කර මෙම සැකකරු අත්අඩංගුවට ගැනීමට කටයුතු කර ඇත.

කුරුඳුවත්ත පොලිසිය වැඩිදුර විමර්ශන සිදු කරනු ලබයි.

**පොලිස් මාධ්‍ය කොට්ඨාසය**